

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

MRCC og tilbúgving til sveinaroynd

Nú hendi so tað, sum ikki mátti henda: stórir trolari við nógvum olju umborð sigldi á Flesjarnar og sakk. Tað var í gjárkvøldið, at russiskur trolari í allarbesta veðri av higartil ókendari orsök sigldi uppá Flesjarnar. Hol kom á skipið, og sjógvur kom í maskinrúmið. Eftir fleiri royndir at fáa skipið av aftur eydnaðist tað loksins í morgun. Men tað var stokkut gleði, tí stutt eftir sakk skipið. Øll manningin var bjargað umborð á onnur skip.

Eftir standa uttan iva nógvir ósvaraðir spurningar. Leiðarin fyri MRCC støðina segði í morgun við útvarpið, at nógv tons av vandamiklari gassolju eru umborð á skipinum. Ber til at bjarga hesum, áðrenn tað fer út í umhvørvið? Hvussu megnaði MRCC støðin at tacla alla støðuna frá byrjan til ”enda”? Var alt frágingið á rættan hátt? Vórðu røttu avgerðirnar tiknar? Varð hugsað meira um at bjarga skipinum heldur enn umhvørvinum? Var samskiftið millum ymsu luttakandi partarnar gott nokk? Hví varð oljan ikki tikin úr skipinum, áðrenn tað var togað av aftur og sakk? Hví sigldi skipið uttan loðs? Hvørji krøv eru til loðs millum oyggjarnar? Spurningar vit eiga at seta. Og sum vit eisini eiga at fáa svar uppá.

Spurningurin er eisini, hvussu væl eru vit útgjørd til slíkar møguligar dálkingarvanlukkan. Hava landið og fyri tað kommunurnar gjørt tað, sum gerast skal, tá talan er um at gera íløgur í trygdarútgerð ol.?

Tað var ikki fyrr enn oljuleiting tók seg upp við Føroyar, at tað av álvara varð farið undir at útvega trygdarútgerð at forða fyri ella minka um møguliga oljudálking. Her var í fyrsta lagi hugsað um boring á landgrunninum, men vandarnir lúra í veruleikanum allastaðni, har skipaferðsla er. Vit eru eitt lítið oyggjaland, sum eigur at hjúkla um viðkvomu náttúruna og djóralívið her. Gera vit nú tað í nóg stóran mun kann verða spurt? Privatpersónar í Suðri sóu longu tíðliga henda tørv og gjørdur íløgur í útgerð og útbúgving fyri at kunna handfara og fyrirbygja dálkingarstøður. Sum skiltist var tó lítil almennur áhugi fyri hesum slóðbrótandi arbeiðinum.

Vit kunnu bara vóna, at okkara myndugleikar hava valt at tikið tær røttu avgerðirnar og víst professionalismu í arbeiðinum. Tað fara so komandi dagarnir at vísa. Henda hending kann gerast sveinaroynd hjá føroysku MRCC støðini og bíða vit nú eftir próvúrlitinum. Áhugavert verður at frætta, hvussu væl fyri vit eru til at handfara slíka støðu. Tá svarið og próvúrlitið fyriliggur eiga vit at seta okkum spurningin: hvussu eru vit fyrireikað at handfara støðu, har stórir tangabátur fer á land millum oyggjarnar! Vanliga verður sagt, at einki er so ringt, at tað ikki er gott fyri okkurt. Kanska hesin tilburðurin kann vera við til at staðfesta og raðfesta umhvørvisdálking hægri her á landi.

Sosialurin

Frá Miðflokkinum til Ole Wick

Takk fyri áhuga tín fyri Miðflokkinum og politikki hansara

JENIS AV RANA

form. Miðflokksins



Sum flokkur og sum fólkavaldir politikkarar er uppgáva okkara m.a. at

umsita tann pening, sum dagliga verður heintaður inn frá vanligu føroyska borgaranum. Hetta er ein stór ábyrgd, hjá mongum kenst skattabyrðan ovurhonds, og tí er alneyðugt at fara væl, og við størstu virðing, um hesar krónur. Nakrar av skattakrónunum verða veittar listini og listafólki sum stuðul.

Fyri hetta økið eru somu viðurskifti galdandi, tú má, við virðing fyri teimum, sum skattapeningurin verður tikin frá, meta um hvat er vert at stuðla. Tí hevur Miðflokkurin eisini á hesum øki orða sín politikk, og meta vit ráðgeving Bibliunnar vera framúr. Hugsu m.a. um ráðini í fil. Kap. 4 ø. 8: ”og síðani, brøður: Alt,

sum satt er, alt, sum sámilligt er, alt, sum rætt er, alt, sum reint er, alt, sum elskuligt er, alt, sum væl verður talað um, eina og hvørja dygd og ein og hvønn heiður - hugsíð um hetta ”! Hvat fólk annars takast við, list viðvíkjandi, er uttan fyri øki og ávirkan okkara.

FA og barsilsskipanin

Føroya Arbeiðarafelag leggur ongan eykaskatt á sínar limir – tvørturímóti gongur felagið á odda við at betra um sosialu støðuna hjá tímaløntum og føroyingum sum heild

INGEBORG VINTHER

forkvinna í Føroya Arbeiðarafelag



»FA og barsilsskipanin« Hetta er heitið á lesara-brævi hjá Svenningi Borg frá mánadegnum 30. juli 2007, har Svenning Borg leggur Føroya Arbeiðarafelag undir at hava lagt gjaldið til barsilsskipanina og onnur avgjörld á føroyingar. Lat tað verða gjørt greitt beinanvegin, at FA hevur onga heimild, at leggja

skatt ella gjöld á føroyingar. Var tað Føroya Arbeiðarafelag, sum hevði heimild at leggja skattir og gjöld, so sá skattaskipanin munandi øðrvísi út enn hon er í dag. Lat ongan iva verða um tað. Tað hevur felagið eisini fleiri ferðir gjørt vart við.

Vinumálaráðið Tað er Vinnumálaráðharrin, sum í síni tíð fekk lögtingið at taka undir við, at øll skulu rinda inn til barsilsskipanina, og ikki Føroya Arbeiðarafelag, sum Svenning Borg vil vera við. At Føroya Arbeiðarafelag hevur sína meining um barsilsskipanina er so nakað heilt annað. Fyri okkum er týðningar-mikið, at vit hava eina góða barnsburðarskipan, sum gevur bæði mammum

og pápum møguleika at verða heima hjá sínum nýføddu børnum, hetta óansæð um talan er um tímalønt á flakavirki, skrivstovufólk, pedagogar ella onnur arbeiðsfólk. Føroya Arbeiðarafelag hevur, líka síðani skipanin kom at virka, roynt at gjørt sína ávirkan galdandi fyri at betra um skipanina. Herfyri hevur Føroya Arbeiðarafelag saman við øðrum fakfeløgum og arbeiðsgevarafelagnum sent Vinnumálaráðnum skriv um at fáa skil á inngjaldið í barsilsskipanina. Higartil er onki hent í tí málinum, men tað merkir ikki, at málið verður slept – tvørturímóti.

Skattapolitikkur Tað hava annars verið fleiri skattapolitisk átøk framd undir hesi samgongu, har

stórir partar av løntakar-unum hava verið fyri svið og soð. Føroya Arbeiðarafelag hevur saman við øðrum fakfeløgum evna eitt alternativt skattauppskot, sum gav lág og meðalinn-tøku munandi skattalættar meðan hálønt onki fingur. Hesin skattalætti vann tíverri ikki frama, men vit streingja á, at fáa skattaskipanina broytta í eini komandi samgongu. Lat ongan iva verða um, Svenning Borg, at FA stríðist hvønn dag fyri korunum hjá sínum limum, og vit ræðast ikki limirnar í nøkrum máli – óansæð um talan er um skattapolitikk, sáttmálar felagsins ella onnur mál.

Innsent tilfar	Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.	Drúgvur greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimumur um vit fáa tilfarið umvegis teldupost ella á diskli.
Av tí at vit fáa rættuliga nóg innsent tilfar sendandi – meira enn vit fáa í blaðið – hevur blaðleiðslan verið noydd at gjørt nakrar avmarkingar.		

Sosialurin

Sosialurin
Stovnaður: 1927
Ábyrgdarblaðstjóri: Jan Müller
jan@sosialurin.fo
Blaðstjóri: Eiríkur Lindenskov
eirikur@sosialurin.fo
Redaktionsleiðari: Kári Mikkelsen
karim@sosialurin.fo

Marknaðardeild: lysing@sosialurin.fo
Jonhard Hammer jonhard@sosialurin.fo
Gudny Langgaard gudny@sosialurin.fo
Birgir Waag Høgnesen birgir@sosialurin.fo
Joan Abrahamsen joan@sosialurin.fo

Blaðfólk:
Áki Bertholdsen aki@sosialurin.fo
Vilmund Jacobsen vilmund@sosialurin.fo
Snorri Brend snorri@sosialurin.fo
Magnus Gunnarsson maggi@sosialurin.fo
Rigmor Dam rigmor@sosialurin.fo
Rólant Waag Dam rolant@sosialurin.fo
Niels Uni Dam nielsuni@sosialurin.fo
Leo Poulsen leo@sosialurin.fo
Dorit Hansen dorit@sosialurin.fo
Eyðun Klakstein eydun@sosialurin.fo

Ítróttur:
Jákup Mørk jakup@sosialurin.fo
Teitur Joensen teitur@sosialurin.fo

Myndamenn:
Álvur Haraldsen alvur@sosialurin.fo
Jens Kristian Vang jensk@sosialurin.fo

Kykmyndir:
Alvin Ellebye Andersen alvin@sosialurin.fo

Sosialurin í Norðoyggjum:
Nólsoyar Pálsgøta 1, 700 Klaksvík
tel. 458686 fax 458687
e-post: klaksvik@sosialurin.fo

Sosialurin í Suðuroy:
tel. 375364 fax 375464
tel. 228814
e-post: aki@sosialurin.fo
e-post: dagfinn@sosialurin.fo

!!! Haldarar
sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00

Uppseting/prent:
Uppseting: Sosialurin
Prent: Prentmiðstøðin
Útgevandi:
Sp/rf Sosialurin
Avgreiðsla:
Mán.-frí. 8-16
Tórsgøta 1, 100 Tórshavn
Tel. 341800, Fax 341801
Postadressa:
Postboks 76, 110 Tórshavn
E-mail:
post@sosialurin.fo
lysing@sosialurin.fo
lysingartorg@sosialurin.fo
varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar	Freistir:	Tekstlýsingar	Størri lýsingar	Lýsingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12	
Týsdagsblaðið	Týs. kl. 10	Mán. kl. 15	Mán. kl. 12	Mán. kl. 12	
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12	
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12	
Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12	

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir. Framhjápláss má umbiðjast í góðari tíð.

Stødd:
Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar
Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.